

# Memar Əliş bəy Kərəmli

## (Görkəmli memarın xatirəsinə)

Salam olsun, çox dəyərli oxucum! Şükürlər olsun Böyük Allaha ki, bu görüşü də bizə qismət etdi. Bu dəfə səhbətimizin mövzusu görkəmli Azərbaycan memarı Əliş bəy Kərəmli haqqında olacaq. İlk öncə onu qeyd edim ki, Oktyabr ayının ilk həftəsinin Bazarertəsi günü Beynəlxalq Memarlar Günü kimi qeyd olunur. Cari ildə bu gün 5 oktyabra təsadüf edir. Deməli 5 oktyabr 2020-ci il dünyada Memarlar Günü kimi qeyd olunacaq. Biz də "Yazarlar" jurnalı və "Ustac.az" olaraq bu günə öz təhfəmizi verməyə çalışdıq. Belə ki, Hələ 2018-ci ildən davam edən (21 aprel 2022 - ci ilə qədər davam edəcək) "Kərəmli -700" layihəsi çərçivəsində tərəsimizdən bir sırə tədbirlər həyata keçirilmişdir. Görülən işlər barədə təfsilata keçməzdən əvvəl Əliş bəy Kərəmli haqqında qisa bir məlumat vermək istəyirəm.

### QISA ARAYIŞ:

Əliş bəy Sübhan oğlu Kərəmli (Kərimli) - Şirvani (onu Avropada və Rusiyada Şamaxılı Alis kimi də tanıyırlar) 21 aprel 1322 - ci ildə Şamaxıda anadan olmuşdur. İlk təhsilini doğma yurdı Şamaxıda almış və memarlığı özünə məslək edərək, üzünü mədəniyyətin beşiyi sayılan Şərqə tutmuşdur. Onun bu səfəri uğurlu alınır. Dəməşqdə, Şirazda, Təbrizdə gördüyü işlərlə məshhurlaşır və artıq tanınmış memar kimi vətənə dönür.

Az sonra Şimala üz tutur və bu dəfə Krimda Bağçasarayda gördüyü işlərlə diqqət mərkəzinə düşür. Bu işi tamamlandıqdan sonra Şamaxiya qayğıdan memar az bir müddətdən sonra yenidən Şimala getməli olur və özünün son əsərini - günümüzdə də dünyaca məşhur olan Moskva Kremlini tikib təhvıl verir. Elə bu münasibətlə təşkil olunmuş ziyafət zamanı - 22 iyun 1371 - ci ildə Moskvada xaincəsinə öldürülmüşdür. Allah rəhmət eləsin. Ruhu şad olsun.

Qarşıdan gələn 2022 - ci ildə böyük memarın anadan olmasının 700 illi tamam olacaq. Yuxarıda qeyd etdiyim kimi, biz bu tarixi nəzərə alaraq artıq

2018-ci ilin yaya aylarından "Kərəmli - 700" layihəsi başlatmışq və bu gün də nəzərdə tutulmuş tədbirlər uğurla həyata keçirilir. Mütemadi olaraq görülülmüş işlər barədə mətbuat, elektron media vasitəsi ilə məlumatlar verilir və sosial şəbəkələrdə müvafiq haştaqlardan istifadə etməklə qeyd olunur. Əsas işlərdən biri kimi görkəmli memarın

AYB-nin üzvü, Əməkdar müəllim Kamal Camalovun poemaya haqqında yazdığı geniş təhlil "Əliş və Anna haqqında" adı ilə "Yazarlar" jurnalının xüsusi buraxılışı şəklində ayrıca kitab kimi nəşr olunaraq, yayımlanmışdır. Mənçə bu layihə tədbirləri çərçivəsində görülən ən önemli və yadda qalan iş tanınmış şair-rəssam Şəhrən Allahverdi

tərəfindən görkəmli memarın portretinin yaradılması və onun lazımı ünvamlara çatdırılması olmuşdur. Portret hələlik iki orijinal nüsxədə birincisi (42,5 X 54), ikincisi isə (50 X 74) ölçülərdə olmaqla katan üzərində yağı boyaya ilə çəkilib. "Kərəmli -700" yubiley tədbirləri çərçivəsində qarşıdan gələn Beynəlxalq Memarlar Günü ilə əlaqədar görkəmli Azərbaycan memarı şamaxılı Əliş bəy Kərəmli bir daha

anılmış və 42,5 X 54 ölçüdə olan (passport nömrəsi K700PƏbK1N001) birinci portret Şamaxı rayon Tarix-Diyarçunaslıq Muzeyinə, 50 X 74 ölçülü (passport nömrəsi K700PƏbK2N002) ikinci portret isə Azərbaycan Memarlar İttifaqına hədiyyə olunmuşdur. Layihənin ilk günlərindən bu münasibətlə planlaşdırılmış və dəfələrlə təxirə salılmış Şamaxı Dövlət Regional Kollecinin tələbələri ilə görüş məlum məhdudiyyətlər aradan qaldırıldıqdan sonra baş tutacaq.

Bu günə qədər ağızdan-ağıza gəzən şifahi səhbətlərin, Rus, Azərbaycan yazarlarının (mənə məlum olan - bəlkə başqa dillərdə, başqa xalqların da ədəbiyyatında və digər yazılı mənbələrində, arxivlərdə bu barədə məlumatlar vardır) yaratmış olduqları yazılı ədə-

biyyat nümunələrinin, publisistik yazıların qəhrəmanı kimi bədii portretlərdən tanıldığımız Əliş bəy Sübhan oğlu Kərəmli - Şirvanının portretinin yaradılmasını xalqımızın görkəmli oğlunun akademik səviyyədə tanınması yolunda atılmış mühüm addım kimi qiymətləndirir və universitetlərimizin tarix fakültələrinin tələbələrini, aspirantları, doktorantları, onların rəhbərlərini referatlara, diplom işlərinə, elcə də olduqca müxtəlif səviyyəli elmi işlərə mövzü çəçərkən dərindən araşdırılmağa, tədqiq olunmağa ehtiacı olan bu vacib şəxsiyyəti, onun həyat-fəaliyyətini diqqət mərkəzində saxlamağa çağırırıq. Onu nəzərinizə çatdırıram ki, məzarının yeri dəqiq məlum olmasa da, (bu amil günümüzdə aktual olan mədəniyyətlər fərqi məsələsini bir dəha ortaya qoyur - demək olar ki, müasiri, eyni zamanda həmyerliyi olan İmadeddin Nəsiminin həyatı daha faciəli sonluqla Şərqdə - müsəlman torpaqlarında başa çatsa da günümüzədək məzəri Hələbdə qorunub saxlanılmışdır.) Əlimizdə ölkəmizin hüdudları daxilində və xaricində tam şəkildə qorunmuş və ya qalıqları mövcud olan tikililər, xalq arasında geniş şəkildə yaygın olan şifahi məlumatlar, kifayət qədər zəngin yazılı bədii nümunələr, publisistik yazılar, ən əsası hal-hazırda Qobustan rayonunun Ərəbşalbaş kəndində yaşayış Kərimlilər nəslindən olması kimi araşdırılaraq, dəqiqlişdirilməyə ehtiyacı olan çoxsaylı mənbələr var.

Sonda maraqlananlar üçün onu qeyd edə bilərəm ki, görkəmli memarın həyatından bəhs edən "Əliş və Anna" kitabını əldə etmək istəyənlər "Mürçü" Nəşriyyatına, eyni zamanda Bakıda və Sumqayıtda əsas kitab məğazalarına müraciət edə bilərlər. Ən dəyərli nemət olan vaxtınızı bu sətirləri oxumağa sərf edib, sona qədər həmsöhbət olduğunuz üçün minnətdarlığını bildirirəm. Cox sağ olun.

Zaur Ustac,  
"Yazarlar" jurnalının  
baş redaktoru,  
şair-publisist

